

Бо фармоиши
Сардори Хадамоти назорати
давлатӣ дар соҳаи меҳнат,
муҳочират ва шуғли аҳоли
аз «15» «10» соли 2020, №25
тасдиқ карда шудааст.

Дастурамали
мансабии муттаҳассиси шӯъбаи Хадамоти назорати давлатӣ дар соҳаи
меҳнат, муҳочират ва шуғли аҳоли дар шаҳри Душанбе

1. Муқаррароти умумӣ

1. Номи мансаб-мутахассиси шӯъбаи Хадамоти назорати давлатӣ дар соҳаи меҳнат, муҳочират ва шуғли аҳоли дар шаҳри Душанбе.
2. Мансаби мазкур тибқи Феҳристи мансабҳои давлатии Ҷумҳурии Тоҷикистон ба мансаби категорияи ҳафтум мансуб аст.
3. Муттаҳассиси шӯъбаи Хадамоти назорати давлатӣ дар соҳаи меҳнат, муҳочират ва шуғли аҳоли дар шаҳри Душанбе (минбаъд мутахассиси шӯъба) аз ҷониби Сардори Хадамоти назорати давлатӣ дар соҳаи меҳнат, муҳочират ва шуғли аҳоли (минбаъд Сардори Хадамот) мувофиқи талаботи қонунгузории Ҷумҳурии Тоҷикистон ба мансаб таъин ва аз мансаб озод карда мешавад.
4. Ишғолкунандаи мансаби мазкур ба сардори шӯъбаи Хадамоти назорати давлатӣ дар соҳаи меҳнат, муҳочират ва шуғли аҳоли дар шаҳри Душанбе (минбаъд сардори шӯъба) тобеъ ва ҳисоботдиҳанда мебошад.
5. Дар давраи муваққатан ҳозир набудани мутахассиси шӯъба уҳдадории мансабии ӯ ба зиммаи мутахассиси пешбари шӯъба ва ҳангоми муваққатан ҳозир набудани мутахассиси пешбари шӯъба иҷрои уҳдадори мансабии мутахассиси пешбари шӯъба ба мутахассиси шӯъба вогузор карда мешавад.
6. Мутахассиси шӯъба бо кормандони воҳидҳои сохторӣ дастгоҳи марказии Хадамоти назорати давлатӣ дар соҳаи меҳнат, муҳочират ва шуғли аҳоли (минбаъд-Хадамот) ва дигар мақомоти давлатии дахлдор дар доираи уҳдадориҳои мансабии худ тибқи тартиби муқарраргардида ҳамкорӣ менамояд.

2 Талаботи таҳассусии мутахассиси шӯъба

7. Барои ишғолкунандаи мансаби мутахассиси шӯъба талаботҳои таҳассусии зерин муқаррар карда мешавад:

-таҳсилоти олӣ ё миёнаи касбӣ, ки ихтисоси ба мансаби ишғолшаванда мувофиқ, ки иҷрои самараноки вазифаҳои мансаби

мазкури маъмурии хизмати давлатиро таъмин карда метавонад (ба таҳсилоти ҳуқуқшиносӣ, иқтисодӣ ва муҳандисӣ бартарӣ дода мешавад);

-донистани Конституцияи Ҷумҳурии Тоҷикистон, қонунҳо ва санадҳои меъёрии ҳуқуқӣ, инчунин санадҳои ҳуқуқии байналмилалӣ эътирофнамудаи Ҷумҳурии Тоҷикистон, ки иҷрои уҳдадориҳои мансабии мутахассиси пешбари бахшро ба танзим мебарорад;

-донистани таърих, фарҳанг, муқаддасоти миллӣ, забони давлатӣ, як забони хориҷӣ;

-донистани самтҳои асосии сиёсати дохилӣ ва хориҷии Ҷумҳурии Тоҷикистон;

-мавҷудияти малакаи хуби муошират, аз ҷумла маҳорати ба роҳ мондани ҳамкорӣ ҳангоми татбиқи манфиатҳои давлатӣ;

-на камтар аз 1 маротиба дар 3 сол баланд бардоштани таҳассуси касбӣ;

-малакаи кор бо компютер ва дигар технологияҳои иттилоотӣ.

3. Уҳдадориҳои мансабии мутахассиси шӯъба

8. Нақшаи кории худро таҳия ва барои тасдиқ ба сардори шӯъба пешниҳод, ба нақшаҳои кории шӯъба ва нақшаҳои кории Хадамот ба сардори шӯъба таклиф пешниҳод менамояд.

9. Маводҳои воридгардидаро, ки аз ҷониби сардори шӯъба барои баррасӣ пешниҳод мегардад, иҷрои онҳоро ташкил, иҷро ва назорат намояд.

10. Ҳуҷҷатҳои воридотии ба шӯъба дахлдоштаро сари вақт ба қайд гирифта, баъди гирифтани дастури сардори шӯъба бевосита ва ҳангоми зарурат якҷо бо кормандони шӯъба иҷрои онҳоро таъмин менамояд.

11. Ҳуҷҷатҳои содиротии шӯъбаро сари вақт ба қайд гирифта, чиҳати ирсол намудани онҳо ба мақомоти давлатии дахлдор ба бахши умумӣ ва хоҷагидорӣ дастрас менамояд.

12. Аз ҷараёни иҷрои протоколҳои назоратии (ҳафтаинаи) Сардори Хадамот дар ҳамкорӣ бо кормандони шӯъба ва дар мувофиқа бо сардори шӯъба гузориш омода намуда, ба роҳбарияти Хадамот пешниҳод менамояд.

13. Иҷрои санадҳои меъёрии ҳуқуқии ба ҷаъолияти шӯъба дахлдоштаро ташкил, назорат ва таъмин менамояд.

14. Оид ба натиҷаҳои ҷаъолияти семоҳа, нимсола, нӯҳмоҳа ва солонаи шӯъба дар муҳлатҳои муқарраргардида дар мувофиқа бо сардори шӯъба ҳисобот пешниҳод менамояд ва дигар ҷаласаҳои машваратӣ ва ҷорабинҳои ба ҷаъолияти шӯъба дахлдошта иштирок мекунад.

15. Мутахассиси шӯъба тибқи тартиботи муқарраргардида вазифаҳои зеринро амалӣ менамояд:

- мусоидат ба риояи қонунгузории меҳнат, муҳочират ва шугли аҳоли;

- мусоидат ба таъмини имтиёз ва пардохтҳо барои кормандоне, ки дар шароити дорои таъсири омилҳои хатарнок ва зараровар кор мекунанд;

- мусоидат ба рушди шарикӣ ва иҷтимоӣ байни иштирокчиёни муносибатҳои меҳнатию иҷтимоӣ;

- мусоидат ба баланд бардоштани маърифати ҳуқуқӣ корфармо ва кормандон оид ба қонунгузории меҳнат, ҳифз ва шароити меҳнат;

- мусоидат ба танзими ҳуқуқӣ ва иҷрои созишномаҳо ва шартномаҳои коллективӣ;

- мусоидат ба самаранокии музокироти коллективӣ, фаъолияти комиссияҳои созиш, миёнаравӣ ва арбитражҳои меҳнатӣ;

- амалӣ кардани назорати давлатӣ ва санҷиши риояи санадҳои меъёрии ҳуқуқӣ Ҷумҳурии Тоҷикистон оид ба ҳифзи меҳнат ва беҳатари меҳнат;

- мусоидат ба ошкор, пешгирӣ ва бартарафсозии қарздорӣ музди меҳнат (дар ташкилотҳои бучетӣ) ва шуғли бақайдгирифтанишуда (ғайрирасмӣ), ба шуғли меҳнати кӯдакон, маъҷубон ва занон.

- мусоидат ба шуғли аҳоли, ташкили бозори меҳнат, ҷойҳои корӣ нав ва нигоҳдорӣ ҷойҳои корӣ амалкунанда;

- мусоидат ба идоракунии давлатӣ ҳифзи меҳнат дар самти ташкил ва сертификатсияи корҳо оид ба ҳифзи меҳнат дар ташкилотҳо, ташхиси давлатӣ шароити меҳнат дар ташкилотҳои амалкунанда ва нафтаъсис;

- мусоидат ба тайёрии ҳатмӣ маҳсус ва касбӣ оид ба ҳифзи меҳнат;

- таъмини тадбирҳои мутобиқати иншооти истеҳсолӣ, таҷҳизот, равандҳои технологӣ ва маҳсулот ба талаботҳои ҳифзи меҳнат;

- мусоидат ба ошкор, тафтиш, пешгирӣ ва рафъи оқибатҳои ҳодисаҳои нохуш дар истеҳсолот;

- мусоидат ба пешгирӣ ва рафъи оқибатҳои маҳдудсозии ҳуқуқ ба меҳнат, таъйин дар муносибатҳои меҳнатӣ, меҳнати маҷбурӣ, аз ҷумла шаклҳои бадтарини меҳнати кӯдакон;

- мусоидат ба танзими ҳуқуқӣ фаъолияти меҳнатии муҳоҷирони хориҷӣ дар субъектҳои хоҷагидор дар ҳудуди Ҷумҳурии Тоҷикистон;

- мусоидат ба баланд бардоштани маърифати ҳуқуқӣ корфармо ва кормандон оид ба қонунгузории меҳнат, ҳифз ва шароити меҳнат, муҳоҷирати дохилӣ (иштиёрий), экологӣ ва шуғли аҳоли;

16. Мутахассиси шӯъба тибқи тартиботи муқарраргардида назорату санҷишҳои давлатиро дар самтҳои зерин анҷом медиҳад:

- риояи қонунгузории Ҷумҳурии Тоҷикистон, санадҳои меъёрии ҳуқуқӣ дар бораи меҳнат, ҳифз ва шароити меҳнат, муҳоҷират ва шуғли аҳоли;

- иҷрои ҳуқуқҳои меҳнатӣ ва риояи шароити беҳатари меҳнат, инчунин ҳифзи кормандон аз амалҳои ғайриқонунии корфармоён, шахсони мансабдор ва шахсони дигари масъули ташкилотҳо;

- дуруст ва сари вақт пардохт намудани музди меҳнат ва дигар пардохтҳои, ки аз ҳуқуқҳои меҳнатии шахрвандон бармеоянд;

- истифодаи дурусти рӯйхати истехсолот, касбу корҳо, вазифаҳо ва нишондиҳандаҳо;

- иҷрои чорабиниҳои ҳифз ва бехатарии меҳнат, пешниҳоди имтиёзҳо ва ҷубронпулиҳои муқарраршуда, либос ва пойафзоли махсуси корӣ, воситаҳои муҳофизати фардӣ - гигиенӣ, шир ва ғизои профилактикӣ ба кормандоне, ки дар корҳои вазнин, зараровар, хавфнок ва дорои шароити номусоиди меҳнат фаъолият доранд;

- аз ҷониби тарафҳо иҷро гардидани ўхдадориҳо аз рӯи созишномаҳо ва шартномаҳои коллективӣ;

- мувофиқи тартиби муқарраргардида гузаронидани аттестатсияи ҷойҳои корӣ оид ба шароити меҳнат дар ташкилотҳо;

- дурустии таъин ва пардохти ҷуброни зараре, ки ба саломатии кормандон ҳангоми фаъолияти меҳнатӣ расонида шудааст;

- аз тарафи ташкилот, соҳибкорони инфиродӣ ва шахсони воқеӣ риоя гардидани қоидаҳои ҳифзи меҳнат ва ҷорӣ намудани воситаҳои муосири ҳифзи меҳнат, ки ҷароҳатбардорӣ истеҳсолӣ ва ба бемориҳои касбӣ гирифтورشавиро пешгирӣ менамоянд;

- риояи қонунгузории меҳнат дар истифодаи меҳнати занон ва ноболиғон;

- воқеияти таъсиси ҷойҳои нави корӣ ва барҳамдиҳии ҷойҳои кори амалкунанда;

- бо қор таъмин намудани шаҳрвандон, бахусус занон ва ҷавонон;

- дар доираи квотаи муқарраргардида бо ҷойи қор таъмин намудани шаҳрвандони ба ҳифзи иҷтимоӣ эҳтиёҷдошта, ки дар бозори меҳнат рақобат тобовар нестанд;

- риояи тартиби пешниҳоди ҷойҳои кори ҳолӣ аз ҷониби корфармоён ба мақомоти ваколатдор;

- риояи тартиби ба қорҳои ҷамъиятии музднок ҷалб намудани шаҳрвандони бекор;

- риояи тартиби расонидани хизматҳои машваратӣ ва дастгирии ташаббуси фаъолияти соҳибкории шаҳрвандони бекор аз ҷониби мақомоти шуғли аҳоли;

- риояи тартиби баргузори ярмаркаҳои ҷойҳои кори ҳолӣ ва вазифаҳои озод;

- риояи раванди муташаккилона кӯчонидани муҳоҷирони экологӣ аз минтақаҳои хавфнок ба ҷойҳои беҳавф;

- риояи тартиби амалӣ намудани муҳоҷирати дохилии (иҳтиёрии) аҳоли аз ноҳияҳои камзамин ва сараҳои кӯҳистон ба воҳидҳои дорои заминҳои бекорхобидаи ҷумҳурӣ;

- риояи ҳуқуқҳои меҳнатии муҳоҷирони меҳнатии хориҷӣ;

- истифодаи самараноки захираҳои меҳнатӣ ва барҳам додани шуғли бақайдгирифтана шуда (ғайрирасмӣ) дар бозори меҳнат;

- риояи талабот оид ба амалӣ намудани ҳуқуқҳои корманд ҷиҳати таъмини суғуртаи ҳатмии иҷтимоӣ аз ҳодисаҳои нохуш дар истеҳсолот ва бемориҳои касбӣ, инчунин тартиби муқаррар намудан, ҷудо ва пардохт

кардани кумакпулиҳо дар вақти корношоямӣ муваққатӣ аз ҳисоби маблағҳои корфармо;

- риояи талабот оид ба дараҷаи аз даст додани қобилияти корӣ дар натиҷаи ҳодисаҳои нохуш дар истехсолот ва бемориҳои касбӣ ҳангоми ба кор қабул кардани кормандон;

- риояи талаботи санадҳои меъёрии ҳуқуқии Ҷумҳурии Тоҷикистон дар соҳаи меҳнат дар самти тайёрии ҳатмӣ махсус ва касбӣ оид ба ҳифзи меҳнат ва бехатарии меҳнат;

- риояи қонунгузории меҳнат дар истифодаи меҳнати занон ва ноболиғон.

17. Пас аз анҷоми санҷишҳои нақшавӣ, ғайринақшавӣ, иловагӣ ва такрорӣ тибқи тартиботи муқарраргардида омода намудан ва ба имзо расонидани санади санҷишӣ ва аз натиҷаи он пешниҳод намудани лоиҳаи амрномаи Хадамот, инчунин ҳангоми зарурат ба расмӣ даровардани парвандаҳои маъмурӣ нисбати шахсони масъул. Баъд аз қувваи қонунӣ пайдо намудани амрномаи Хадамот таъмини иҷрои он ва дар сурати иҷро нагардидани амрномаи Хадамот тибқи тартиби муқарраргардида андешидани чораҳои қонунӣ.

18. Лоиҳаи тавсияҳои методии татбиқи санадҳои меъёрии ҳуқуқии ба ҷаъолияти шӯъба дахлдостаро дар мувофиқа бо сардори шӯъба таҳия менамояд.

19. Мурочиатҳои шахсони воқеӣ ва ҳуқуқиро оид ба риояи қонунгузории Ҷумҳурии Тоҷикистон оид ба масъалаҳои меҳнат, ҳифз ва бехатарии меҳнат дар асоси супориши сардори шӯъба баррасӣ намуда, ҳулоса омода ва пешниҳод менамояд.

20. Дар қори комиссияҳо, гурӯҳҳои қорӣ, ҷаласаҳо, машваратҳо, семинарҳо ва дигар чорабиниҳои Хадамот иштирок менамояд.

21. Ҷаъолияти ҳамоҳангсозиро бо мақомоти зерин ба роҳ мемонад:

- шӯъбаю бахшҳои дастгоҳи марказии Хадамоти назорати давлатӣ дар соҳаи меҳнат, муҳоҷират ва шуғли аҳоли;

- раёсату шӯъбаҳои Агентии меҳнат ва шуғли аҳолии дар шаҳри Душанбе;

- Комиссияи қор бо ноболиғони мақомоти иҷроияи ҳокимияти давлатии шаҳри Душанбе ва ноҳияҳои он;

- дигар мақомоти ваколатдори назоратӣ.

22. Ба ҳолатҳои коррупсионӣ роҳ намедихад.

23. Дар тарғиби масъалаҳои оид ба меҳнат аз тариқи воситаҳои ахбори омма иштирок мекунад.

24. Ҳамкории шӯъбаро бо масъули қори сомонӣ Хадамот ташкил намуда, иникоси ҷаъолияти шӯъба ва дигар масъалаҳои дахлдорро дар сомонӣ Хадамот тибқи тартиби муқарраргардида, таъмин менамояд.

25. Дигар супоришҳои сардори шӯъба ва роҳбарияти Хадамотро иҷро менамояд.

4. Ҳуқуқҳои мутахассиси шӯъба

26. Мутахассиси пешбари шӯъба ҳуқуқҳои зерин дорад:

- дар баррасии масъалаҳои доираи ухдадорихои мансабӣ ва қабули қарор аз рӯи онҳо иштирок намояд;

- бо тартиби муқарраргардида иҷрои масъалаҳои таҳти назорати шӯъба қарордоштаро дар мувофиқа бо сардори шӯъба аз мақомоти дахлдор ва ё шахсони мансабдор дархост намояд;

- барои баратараф намудани камбудихои фаъолияти шӯъба ва татбиқи иҷрои санадҳои меъёрии ҳуқуқии соҳаи меҳнат тақлиф пешниҳод намояд;

- барои бекор кардани қарорҳои мақомоти давлатӣ, ки хилофи санадҳои меъёрии ҳуқуқии соҳаи меҳнат мебошанд, тақлиф пешниҳод намояд;

- маводҳои дар ихтиёри шӯъба қарордоштаро омӯзад;

-дар гузаронидани чаласаҳо, машваратҳо, семинарҳо ва дигар чорабиниҳо, ки ба фаъолияти шӯъба иртибот доранд, иштирок намояд;

- ҷиҳати таҳкими фаъолияти шӯъба тақлиф пешниҳод намояд.

27. Мутахассиси шӯъба дорои дигар ҳуқуқҳои мебошад, ки санадҳои меъёрии ҳуқуқии Ҷумҳурии Тоҷикистон пешбинӣ намудаанд.

5. Масъулияти мутахассиси шӯъба

28. Мутахассиси шӯъба дорои чунин масъулиятҳо мебошад:

-барои иҷро накардан ё ба таври дахлдор иҷро накардани ухдадорихои мансабӣ, ки дар Дастурамали мансабии мазкур пешбинӣ шудаанд;

-барои пешниҳод накардани маълумоти дуруст ҳангоми қабул ба хизмати давлатӣ, тартиб додан ва пешбурди парвандаи шахсии худ;

-барои риоя накардани маҳдудиятҳо ва дигар талаботҳои, ки қонунҳои Ҷумҳурии Тоҷикистон «Дар бораи хизмати давлатӣ», «Дар бораи мубориза бар зидди коррупсия» ва дигар санадҳои қонунгузори Ҷумҳурии Тоҷикистон муқаррар намудаанд;

-барои риоя накардани муқаррароти қонунҳои Ҷумҳурии Тоҷикистон «Дар бораи танзими анъана ва ҷашну маросим дар Ҷумҳурии Тоҷикистон», «Дар бораи масъулияти падару модар дар таълиму тарбияи фарзанд», «Дар бораи озодии вичдон ва иттиҳодияҳои динӣ»;

-барои пешниҳод накардан ва ё пешниҳоди нодурусти эълонияҳо оид ба андоз аз даромад ва оид ба вазъи молумулкӣ дар муҳлатҳои муқарраргардида;

-барои риоя накардани талаботи Кодекси одоби хизматчиҳои давлатии Ҷумҳурии Тоҷикистон;

-барои ошкор намудани сирри хизматӣ, давлатӣ ва дигар сирре, ки бо санадҳои меъёрии ҳуқуқии Ҷумҳурии Тоҷикистон ҳифз карда мешаванд;

-барои риоя накардани интизоми меҳнат, қоидаҳои тартиботи дохилӣ;

-барои ғайримаксаднок истифода бурдан ва ё вайрон намудани моликияти давлатии вобастакардашуда;

-дигар масъулияте, ки санадҳои меъёрии ҳуқуқии Ҷумҳурии Тоҷикистон муқаррар намудаанд.

29. Мутахассиси шӯъба барои иҷро накардан ва ё ба таври дахлдор иҷро накардани уҳдадориҳои мансабӣ, интизоми меҳнат, қоидаҳои тартиботи дохилӣ, истифодаи ғайрмақсаднок ва нобуд сохтани моликияти барои иҷрои уҳдадориҳои мансабӣ вобастакардашуда ва дигар ҳолатҳои дар Дастурамали мансабии мазкур пешбинишуда тибқи тартиби муқарраргардидаи қонунгузорӣ ба ҷавобгарии интизомӣ кашида мешавад.

6. Муқаррароти хотимавӣ

30. Дастурамали мансабии мазкур дар ду нусха тартиб дода шуда, нусхаи якум дар баҳши кадрҳо нигоҳ дошта шуда, нусхаи дуюми он аз тарафи шахси мутасадди кадрҳо ба мутахассиси шӯъба бо гирифтани имзо, сабти насаб, ном, номи падар ва таърихи рӯз дар китоби бақайдгирии дастурамали мансабӣ супорида мешавад.

31. Ҳангоми таҷдид ё тағйир ёфтани уҳдадориҳои мансабӣ ва ҳуқуқи хизматчиӣ давлатии маъмурӣ аз рӯи натиҷаи аттестатсия ва ё баҳодиҳии фаъолияти солона, инчунин ҳангоми азнавташкилдихӣ ва ё дигар ҳолатҳое, ки боиси тағйир ёфтани дастурамали мансабии мутахассиси шӯъба мегарданд, дастурамали мансабии мазкур аз нав таҳия ва тасдиқ карда мешавад.